

ಸ್ಥಾಪಿಸುವ ಬಗ್ಗೆ.

ಗಿರಾಜಿ. ಶ್ರೀ ಎಂ. ಎಸ್. ಕಷ್ಟನ್ (ರಾಜಾಜಿನಗರ) ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಭಾರತ ಸರ್ಕಾರದವರು ಮಂಗಳೂರಿನಲ್ಲಿ ತೈಲ ರುದ್ದೀಕರಣ ಕಾರ್ಖಾನೆ ಹಾಗೂ ವಿಜಯ ನಗರ ಉಕ್ಕಿನ ಕಾರ್ಖಾನೆ ಸ್ಥಾಪಿಸುವ ಪ್ರಸ್ತಾವವನ್ನು ಕೈಬಿಟ್ಟದೆಯೇ ?

ಆ) ಹಾಗಿದ್ದಲ್ಲಿ ಈ ದಿಶೆಯಲ್ಲಿ ಸರ್ಕಾರದ ಪತಿಯಿಂದ ಈ ಕಾರ್ಖಾನೆಗಳನ್ನು ರಾಜ್ಯದಲ್ಲಿ ಸ್ಥಾಪಿಸುವುದಕ್ಕೆ ತೆಗೆದುಕೊಂಡ ಕ್ರಮಗಳು ಏನು ?

ಶ್ರೀ ರಾಮಕೃಷ್ಣ ಹೆಗಡ್ಡೆ(ಮುಖ್ಯ ಮಂತ್ರಿಗಳು).—

ಅ) ಈ ತರಹದ ಅದೇಶ ಭಾರತ ಸರ್ಕಾರದಿಂದ ಬಂದಿಲ್ಲ.

ಆ) (ಅ)ಗೆ ನೀಡಿರುವ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಚಿಕ್ಕ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು.

ಶ್ರೀ ಎ. ಲಕ್ಷ್ಮೀನಾರಾಯಣ್.—ಮಾನ್ಯ ಅಧ್ಯಕ್ಷರೇ. ಲಿಖಿತ ಮೂಲಕ ಉತ್ತರಿಸಿದ ಪ್ರಶ್ನೆಗಳನ್ನು ಈ ಸದನದ ಮುಂದೆ ಇಡುತ್ತೇನೆ.

ಬೀದರ್‌ನಲ್ಲಿ ನಡೆದ ಸಾಹಿತ್ಯ ಸಮ್ಮೇಳನ

೨೬. ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್(ಅಧ್ಯಕ್ಷಿ).—ಮಾನ್ಯ ವಾರ್ತಾ ಯಂವಜನಸೇವೆ ಕ್ರೀಡೆ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ೧೯೮೫ರಲ್ಲಿ ಬೀದರ್‌ನಲ್ಲಿ ನಡೆದ ಕನ್ನಡ ಸಾಹಿತ್ಯ ಸಮ್ಮೇಳನಕ್ಕೆ ಸರ್ಕಾರ ಅನುದಾನ ನೀಡಿದೆಯೇ ? ಹಾಗಿದ್ದಲ್ಲಿ ಅದರ ಮೊತ್ತ ವೆಚ್ಚ ? ಹಾಗೂ ಆ ಬಗ್ಗೆ ವೆಚ್ಚವಾದ ಮೊಬಲಗು ಹೆಚ್ಚು ?

ಆ) ಸಮ್ಮೇಳನ ಸುವ್ಯವಸ್ಥಿತವಾಗಿ ನಡೆಯದಿರುವ ಬಗ್ಗೆ ಸರ್ಕಾರದವರಿಗೆ ದೂರುಗಳು ಬಂದಿದೆಯೇ ?

ಶ್ರೀ ಜೀವರಾಜ ಆಳ್ವಾ (ಯಂವಜನಸೇವಾ ರಾಜ್ಯ ಸಚಿವರು).—

ಅ) ಅನುದಾನ ನೀಡಲಾಗಿದೆ. ಮೊತ್ತ ರೂ. ೩.೦೦ ಲಕ್ಷ ವೆಚ್ಚದ ಮೊಬಲಗಿನ ವಿವರಗಳನ್ನು ಕನ್ನಡ ಸಾಹಿತ್ಯ ಪರಿಷತ್ತು ಇನ್ನೂ ನೀಡಿಲ್ಲ.

ಆ) ಬಂದಿರುವುದಿಲ್ಲ.

ಯಕ್ಷಗಾನಕ್ಕೆ ಪ್ರೋತ್ಸಾಹ ಕೊಡುವುದು.

೨೭. ಶ್ರೀ ಪಟುಮಕ್ಕಿ ರತ್ನಾಕರ (ತೀರ್ಥ ಹಳ್ಳಿ).—ಮಾನ್ಯ ವಾರ್ತಾ ಯಂವಜನ ಸೇವೆ ಕ್ರೀಡೆ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಯಕ್ಷಗಾನದ ಉಳಿವು ಮತ್ತು ಬೆಳವಣಿಗೆಗೆ ಸರ್ಕಾರದವರು ಯಾವ ರೀತಿಯ ಪ್ರೋತ್ಸಾಹ ನೀಡುತ್ತಿದ್ದಾರೆ.

ಶ್ರೀ ಜೀವರಾಜ ಆಳ್ವಾ (ವಾರ್ತಾ ಪ್ರವಾಸೋದ್ಯಮ ಹಾಗೂ ಯಂವಜನಸೇವಾ ರಾಜ್ಯ ಮಂತ್ರಿ ಯವರು).—

ಅ) ಕರ್ನಾಟಕ ಜಾನಪದ ಮತ್ತು ಯಕ್ಷಗಾನ ಎಂಬ ಅಕಾಡೆಮಿಯನ್ನು ಸ್ಥಾಪಿಸಲಾಗಿದೆ. ಸದರಿ ಅಕಾಡೆಮಿಯು ಪ್ರತಿ ವರ್ಷ ಅನೇಕ ಯೋಜನೆಗಳನ್ನು ರೂಪಿಸಿಕೊಂಡು ಕಾರ್ಯ ನಿರ್ವಹಿಸುತ್ತಿದೆ ಅಲ್ಲದೆ, ಯಕ್ಷಗಾನ ಕಲಾ ತಂಡಗಳು ಕಾರ್ಯಕ್ರಮ ಪ್ರದರ್ಶಿಸಲು ಅವಕಾಶ ಮಾಡಿಕೊಟ್ಟು ಸಂಭಾವನೆ ನೀಡಿ ಪ್ರೋತ್ಸಾಹಿಸಲಾಗುತ್ತಿದೆ.

ಜಾಹೀರಾತಿಗಾಗಿ ಮಾಡಿದ ವೆಚ್ಚ

ರಬಿ. ಐ.ಬಿ. ಶಂಕರ್ (ಚಿಕ್ಕಮಗಳೂರು).—ಮಾನ್ಯ ವಾರ್ತಾ, ಯಂವಜ ಸೇವೆ, ಶ್ರೀಡೆ ಹಾಗೂ ಪ್ರವಾಸೋದ್ಯಮ ವಾಣಿಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಸರ್ಕಾರದವರು ಜಾಹೀರಾತು ಬಗ್ಗೆ ಅನುಸರಿಸುವ ಕಾರ್ಯನೀತಿ ಏನು ? ಅದರಲ್ಲಿ ಮಾರ್ಪಾಡು ಮಾಡಲು ಉದ್ದೇಶಿಸಿದ್ದಾರೆಯೇ ?

ಆ) ಸರ್ಕಾರದವರು ರಚಿಸಿದ ಸಣ್ಣ ಪ್ರತಿಗಳ ಅಭಿವೃದ್ಧಿ ಬಗ್ಗೆ ಸಲಹಾ ಸಮಿತಿ ಈ ವರೆಗೆ ಏನೇನು ಕೆಲಸ ಮಾಡಿದೆ. ಅದಕ್ಕೆ ನಿರ್ದೋಷಿತ ಕಾರ್ಯ ಪೂರೈಸಲು ಇನ್ನಷ್ಟು ಕಾಲವಕಾಶಬೇಕು ?

ಇ) ೧೯೮೩-೮೪ ಹಾಗೂ ೧೯೮೪-೮೫ನೇ ಸಾಲಗಳಲ್ಲಿ ಸರ್ಕಾರದ ವಾರ್ತಾ ಇಲಾಖೆ ಮೂಲಕ ರಾಜ್ಯದ ಪ್ರತಿಗಳಿಗೆ ಹಾಗೂ ಜಾಹೀರಾತು ವಿಜೇತರ ಮೂಲಕ ಬಿಡುಗಡೆ ಮಾಡಿರುವ ಜಾಹೀರಾತಿನ ಪ್ರಮಾಣ ಮತ್ತು ಅದರ ವೆಚ್ಚ ಎಷ್ಟು ? (ಪತ್ರಿಕೆವಾರು ವಿವರಗಳನ್ನು ಒದಗಿಸುವುದು).

ಶ್ರೀ ಜೀವರಾಜ ಅಳ್ವಾ (ವಾರ್ತಾ, ಯಂವಜ ಸೇವೆ ಶ್ರೀಡೆ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು).—

ಅ) ಸರ್ಕಾರದ ಪ್ರಸ್ತುತ ಜಾಹೀರಾತು ನೀತಿಯ ಪ್ರಕಾರ ವಿವಿಧ ಇಲಾಖೆಗಳಿಗೆ ಸಂಬಂಧಪಟ್ಟ ಟೆಂಡರ್, ಪ್ರಕಟಣೆಗಳು ಉದ್ಯೋಗಾವಕಾಶಗಳ ಬಗ್ಗೆ ಪ್ರಕಟಣೆಗಳು, ಮುಂತಾದ ವರ್ಗೀಕೃತ ಜಾಹೀರಾತುಗಳನ್ನು ವಾರ್ತಾ ಮತ್ತು ಪ್ರಚಾರ ಇಲಾಖೆಯ ಮೂಲಕ ರಾಜ್ಯದಲ್ಲಿರುವ ೧೧೬ ಜಿಲ್ಲಾ ಮಟ್ಟದ ಹಾಗೂ ರಾಜ್ಯಮಟ್ಟದ ದಿನಪತ್ರಿಕೆಗಳಲ್ಲಿ ಪ್ರಕಟಿಸಲಾಗುತ್ತಿದೆ. ಟೆಂಡರ್, ಮಾಲ್, ಮತ್ತು ಪ್ರಕಟಣೆಯ ವಾಪ್ಪಿ ಹಾಗೂ ಪ್ರಾಮುಖ್ಯವನ್ನು ಗಮನದಲ್ಲಿಟ್ಟುಕೊಂಡು ಪ್ರತಿ ಪ್ರಕಟಣೆಯನ್ನು ಸಾಮಾನ್ಯವಾಗಿ ೨ ರಿಂದ ೪ ದಿನ ಪತ್ರಿಕೆಗಳಲ್ಲಿ ಪ್ರಕಟಿಸಲಾಗುವುದು ಇದಲ್ಲದೆ ಸರ್ಕಾರದ ನೀತಿ ಕಾರ್ಯಕ್ರಮಗಳನ್ನು ಕುರಿತ ಜಾಹೀರಾತುಗಳನ್ನು ವಾರ್ತಾ ಮತ್ತು ಪ್ರಚಾರ ಇಲಾಖೆಯ ಮಾಧ್ಯಮ ಪಟ್ಟಿಯಲ್ಲಿರುವ ಪತ್ರಿಕೆಗಳಲ್ಲಿ ಅಗಾಗ್ಗೆ ಪ್ರಕಟಿಸಲಾಗುವುದು.

೭೫ ನಿಯತಕಾಲಿಕಗಳಿಗೆ ನಿಯಮಿತವಾಗಿ ಪ್ರತಿವಾರ ಪಕ್ಷ ಅಥವಾ ತಿಂಗಳಿಗೊಮ್ಮೆ ಜಾಹೀರಾತಿನ ಬೆಂಬಲವನ್ನು ನೀಡಲಾಗುತ್ತಿದೆ. ಮಾಧ್ಯಮ ಪಟ್ಟಿಯಲ್ಲಿಲ್ಲದ ಸುಮಾರು ೧೦೦೦ ಪತ್ರಿಕೆಗಳಿಗೆ ವಿಶೇಷ ಸಂದರ್ಭಗಳಲ್ಲಿ ಮಾತ್ರ ಜಾಹೀರಾತು ನೀಡಲಾಗುತ್ತಿದೆ. ಮೇಲ್ಕಂಡ ನೀತಿಯನ್ನು ಮಾರ್ಪಾಡು ಮಾಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ಸಣ್ಣ ಪ್ರತಿಗಳ ಸಮಸ್ಯೆಗಳನ್ನು ಅಭ್ಯಸಿಸಿ ಸರ್ಕಾರದ ವರದಿಯನ್ನು ಸಲ್ಲಿಸಲು ರಾಜ್ಯ ಸರ್ಕಾರದ ಆಗಸ್ಟ್ ೧೯೮೪ರಲ್ಲಿ ಒಂದು ರಾಜ್ಯ ಮಟ್ಟದ ಸಮಿತಿಯನ್ನು ರಚಿಸಿತು. ಈ ಸಮಿತಿಯಲ್ಲಿ ರಾಜ್ಯದಲ್ಲಿ ಪ್ರಕಟಗೊಳ್ಳುತ್ತಿರುವ ಅನೇಕ ಸಣ್ಣ ಪ್ರತಿಗಳ ಪ್ರತಿನಿಧಿಗಳು ಸದಸ್ಯರಾಗಿದ್ದು, ಪ್ರಜಾವಾಣಿ ಪತ್ರಿಕೆಯ ಸಂಪಾದಕ ಶ್ರೀ ಎಂ.ಬಿ. ಸಿಂಗ್ ಅವರು ಅಧ್ಯಕ್ಷರಾಗಿರುತ್ತಾರೆ. ಸಮಿತಿಯು ಈಗಾಗಲೇ ೪ ಸಾರಿ ಸಭೆ ಸೇರಿ ಒಂದು ಪ್ರಶ್ನಾವಳಿಯನ್ನು ತಯಾರು ಮಾಡಿ ಒಟ್ಟು ೧೪೦೦ ಪತ್ರಿಕೆಗಳಿಗೆ ಉತ್ತರಗಳನ್ನು ಕೋರಿ ಕಳಿಸಲಾಗಿತ್ತು, ಅವುಗಳ ಪೈಕಿ ೫೨೫ ಪ್ರತಿಗಳು ಮಾತ್ರ ಉತ್ತರಗಳನ್ನು ಸಲ್ಲಿಸಿವೆ. ಈ ಪತ್ರಿಕೆಗಳ ಅಭಿಪ್ರಾಯವನ್ನು ಕ್ರೋಢೀಕರಿಸಲಾಗುತ್ತಿದೆ. ಅದನ್ನು ಜಾಗೃತೆಯಾಗಿ ವರದಿ ಕೊಡಲು ಸಮಿತಿಗೆ ವಿನಂತಿಸಿಕೊಳ್ಳಲಾಗಿದೆ.

ಇ) ೧೯೮೩-೮೪ ಮತ್ತು ೧೯೮೪-೮೫ನೇ ಸಾಲಿನಲ್ಲಿ ರಾಜ್ಯದಲ್ಲಿನ ಮತ್ತು ರಾಜ್ಯದ ಹೊರಗಿನ ಪತ್ರಿಕೆಗಳಿಗೆ ಜಾಹೀರಾತಿಗಾಗಿ ಮಾಡಿದ ವೆಚ್ಚದ ವಿವರಗಳನ್ನು ಪಟ್ಟಿ ೧, ೧ (ಅ) ಮತ್ತು ೨ ರಲ್ಲಿ